
Id-Disgħa u Għoxrin Hadd taż-Żmien ta' Matul is-Sena

Qari I

Jien wettaqt id Ċiru, biex imidd ma' l-art il-ġnus quddiemu.

Is 45, 1. 4-6

Qari mill-Ktieb tal-Profeta Isaija

¹Dan jgħid il-Mulej dwar il-midluk tiegħu, dwar Ċiru:

«Lilu qbadt minn idu l-leminja
biex inrażżan il-ġnus quddiemu
u nħoll il-ħżiem ta' ġenbejn is-slaten;
niftaħ il-bibien quddiemu
u ebda bieb ma jibqa' magħluq.

⁴Minħabba Ġakobb, il-qaddej tiegħi,
u Izrael, il-maħtur tiegħi,
jien sejjatlek b'ismek.
Tajtek isem ta' ġieħ għad li lanqas tafni.

⁵Jien il-Mulej, m'hemmx ieħor ħliefi,
m'hemmx Alla ieħor għajri.

Jien hażżimtek għad li lanqas tafni,

⁶biex mnejn titla' x-xemx safejn tinżel,
il-bnedmin jagħrfu li m'hemm hadd ħliefi.
Jiena l-Mulej, m'hemmx ieħor ħliefi. »

Il-Kelma tal-Mulej

R. Irroddu ħajr lil Alla

Salm Responsorjali

Salm 95 (96), 1.3.4-5.7-8.9-10a.c

R/ (7b): Agħtu lill-Mulej sebħ u qawwa

¹Għannu lill-Mulej għanja ġdida;
għannu lill-Mulej fl-art kollha!

³Xandru fost il-ġnus is-sebħ tiegħu,
fost il-popli kollha l-għegubijiet tiegħu. **R/**

⁴Għax kbir il-Mulej, ta' min ifahħru hafna,
tal-biża' aktar mill-allat kollha.

⁵Għax kollha frugħa l-allat tal-popli;
Jahweh hu li għamel is-smewwiet! **R/**

⁷Agħtu lill-Mulej, familji tal-popli,
agħtu lill-Mulej sebħ u qawwa;

⁸agħtu lill-Mulej is-sebħ ta' ismu!
Ġibulu l-offerti, u idhlu fil-btiehi tat-tempju tiegħu. **R/**

⁹Inxteħtu quddiem il-Mulej b'tizjin qaddis,
triegħdu quddiemu, nies kollha ta' l-art!

¹⁰Għidu fost il-ġnus: «Il-Mulej isaltan!»
Hu li jigġudika l-popli bis-sewwa. **R/**

Qari II

Niftakru fil-fidi u fl-imhabba u fit-tama tagħkom.

1 Tess 1, 1-5b

Bidu ta' l-Ewwel Ittra ta' San Pawl Appostlu lit-Tessalonkin

¹Pawlu u Silvanu u Timotju lill-knisja ta' Tessalonika f'Alla l-Missier u l-Mulej Ġesù Kristu: grazzja lilkom u sliem.

²Aħna kull hin niżzu ħajr lil Alla minhabba fikom ilkoll, u niftakru fikom dejjem meta nitolbu. ³Niftakru fil-ħidma li hi ġeja mill-fidi tagħkom u fit-tahbit li ħiereg minn imhabbitkom; niftakru fil-qawwa tat-tama tagħkom f'Sidna Ġesù Kristu quddiem Alla Missierna.

⁴Aħna nafu, ħuti, li Alla jħobbkom u għażilkom. ⁵Għax l-Evangelju tagħna lilkom ma kienx biss bil-kliem, imma wkoll bil-qawwa, bl-Ispirtu s-Santu u b'perswazjoni shiħa.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

Fil 2, 15d.16a

Hallelujah. *R.* Hallelujah
Intom għandkom tiddu fid-dinja bħal kwiekeb,
u żzommu shiħ il-kelma tal-ħajja.

R. Hallelujah

Evangelju

Agħtu lil Ċesari dak li hu ta' Ċesari, u lil Alla dak li hu ta' Alla.

Mt 22, 15-21

✚ Qari mill-Evangelju skond San Mattew

F'dak iż-żmien, ¹⁵il-Fariżej marru u bdew jiftiehm u bejniethom biex jaraw kif jonsbuh b'xi kelma.

¹⁶U bagħtulu d-dixxipli tagħhom ma' xi Erodjani u qalulu: «Mgħallem, aħna nafu li int raġel tħobb is-sewwa, u li t-triq ta' Alla tgħallimha kif tassew hi, bla ma tħabbel rasek minn ħadd, għax int lejn wiċċ ħadd ma tħares. ¹⁷Għidilna haġa, mela: Int x'jidhirlek? Sewwa jew le li wiehed iħallas it-taxxa lil Ċesari?»

¹⁸Imma Ġesù għaraf il-ħażen ta' moħħhom, u qalilhom: «Għaliex tridu gġarrbuni, ja wcuħ b'oħra? ¹⁹Urni l-munita tax-taxxa.» Urewh dinar, ²⁰u Ġesù staqsiehom: «Ta' min huma dan il-wiċċ u din il-kitba?» ²¹Qalulu: «Ta' Ċesari!»

Imbagħad qalilhom: «Mela agħtu lil Ċesari dak li hu ta' Ċesari, u lil Alla dak li hu ta' Alla.»

Il-Kelma tal-Mulej

R. Tifhir lilek Kristu